

12 ta' Ġunju, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Francesco Desira

*versus*

Rev. Kanonku Don Lorenzo Micallef ne.

Appalt — Hlas dovut lill-Appaltatur — Prova — Art. 561  
tal-Kodiċi Ċivili.

*Hu espressament v'żwalizzat mill-11gi illi, jekk il-hlas tal-appalt  
ma hux stabbilit fil-ftehim, jew b'11gi, jew bl-uzu, 11gi meqjus*

*mill-Qorti bi stima ta' periti, jew ukoll minghafr din l-ist' ma. skond ic-cirkustanzi.*

*Ghaldaqstant, jekk il-kommittent jallega li kien hemm ftehim f'certu sens, bhal meta jgi mistihem li l-appaltatur ghandu jithallas l-ammont li tawtorizza l-War Damage Commission, l-prova ta' din l-afferazzjoni tmiss illu, skond ir-regoli maghrufa tad-Dritt Probatorju.*

*Hu veru illi, in linea ta' mass'ma, ix-xhieda tal-kreditur, meta tiqi moghtija wara l-mewt tad-debitur, ghandha fha nnfsha ha tiqi mehuda bl-akbar cirkospezzjoni; pero, din mhix regola ta' lig', izda ta' prudenza.*

Il-Qorti:— Rat ic-citazzjoni tal-attur quddiem il-Prim' Awla tal-Qorti Civili tal-Maesta Taghha r-Regina, li biha talab il-kundanna tal-konvenut nomine ghall-hlas ta' £134.5.0 jew somma oħra verjuri, akbar jew iżghar, bilanċ ta' £2718, prezz ta' rikostruzzjoni u riparazzjoni fil-Monasteru tas-Sorijiet ta' Santa Scolastica, Vittorjosa, skond il-valutazzjoni tal-Perit Victor Muscat, A. & C.E., bl-imghax legali minn notifika tal-ittra ufficjali tat-2 ta' Gunju 1951, u bl-ispejjeż, komprizi dawk ta' dik l-ittra ufficjali;

Rat in-nota tal-eċċezzjonijiet tal-konvenut, li qal illi hu kellu jaghti lill-attur semplicement is-somma ta' £18.14.9, kif gie deċiż fil-kawża "Kan. Don Lorenzo Micallef ne. vs. Francesco Desira", maqtugħa mill-Qorti tal-Kummeré tal-Maesta Taghha r-Regina fil-5 ta' Marzu 1952; dik is-somma giet offerta lill-attur, iżda dan, bla ebda raġuni valida fil-ligi, irrifjuta li jaċċettaha, u għalhekk giet depożitata skond il-ligi; salvi eċċezzjonijiet oħra;

Rat il-verbal fol. 14, fejn il-konvenut eċċepixxa l-gudikat naxxenti mis-sentenza msemnija fl-eċċezzjonijiet tiegħu;

Rat is-sentenza tal-Ewwel Qorti tas-27 ta' Gunju 1952, li biha l-eċċezzjoni tal-gudikat giet miċhuda, bl-ispejjeż kontra l-konvenut;

*Omissis;*

Rat il-verbal tat-2 ta' Ottubru 1958 (fol. 153), fejn il-partijiet, per mezz tad-difensuri tagħhom, qablu li l-Ewwel Qorti tiddecidi qabel xejn il-kwistjoni jekk bejn il-kontendenti kienx hemm jew le l-ftehim li l-attur jithallas skond ma tagħti l-War Damage Commission;

Rat is-sentenza ta' dik il-Qorti fuq din il-kwistjoni, li l-Kan. gie dikjarat u deciz illi l-appalt in kwistjoni gie mill-Kanonku Mazzelli mogħti, u mill-attur accettat, bil-fehma biss li l-hlas isir mill-Kanonku Mazzelli, izda l-prezz ma kellux jeccedi l-indennizz likwidat mill-War Damage Commission, spejjez rizervati għas-sentenza finali; wara li dik il-Qorti kkunsidrat;

Il-li għal issa l-Qorti sejra tillimita ruhha għall-kwistjoni kif fuq verbalizzata, jigifieri jekk bejn l-attur u l-Kanonku Raffaele Mazzelli predecessur tal-konvenut, kienx hemm il-ftehim li l-attur jithallas skond ma tagħti l-War Damage Commission. F'dan ir-rigward il-konvenut jghid li l-ftehim mal-Kan. Mazzelli kien f'dan is-sens, mentri l-attur jippretendi li hu ma kellux x'jaqsam mal-War Damage Commission, u kellu jithallas minn għand il-Kan. Mazzelli;

Illi fuq dan il-punt il-konvenut xehed li, għad li qatt ma tkellem mal-Kan. Mazzelli dwar l-appalt in kwistjoni, kien principju tal-istess Kan. Mazzelli li jhallas biss dak li jircievi mill-War Damage Commission (fol. 57), u li hu kien jghid lill-konvenut li hu kien jittratta fuq prezzijiet tal-War Damage Commission, u ma kienx ihallas izjed minn dawk il-prezzijiet (fol. 69). Veru li din ic-cirkustanza tikkostitwixxi "dictum de dicto", izda skond l-art. 598 (Proc. Civ.), "il-Qorti tista', skond ic-cirkustanzi, tippermetti xhieda fuq kliem ta' hadd ieħor u tiehu qies tagħha, meta dan l-istess kliem ta' hadd ieħor ikollu fih innifsu importanza sostanzjali fuq il-meritu tal-kawża, jew ikun jagħmel parti mill-meritu". Issa, fil-fehma tal-Qorti, xejn ma ngieb biex titwaqqa' l-attendibilita' tal-konvenut fuq ic-cirkustanza "de qua"; u billi din tolqot sostanzjalment il-meritu tal-kawża, u tinsab ukoll sostnuta minn cirkustanzi oħra li sejrjn jis-

semwew, il-Qorti thoss li għandha tagħti lil din il-prova l-piż li jisthoqqilha. Difatti rriżulta.....;

Illi konferma oħra tal-fehma tal-Kan. Mazzelli hija deżumibbli mill-ittra li l-abbozz tagħha jinsab fil-kawża fuq riferita, u li kopja tagħha tidher eżibita fil-fol. 93 tal-kawża prezenti. Din evidentement hija ittra ntiza.....;

Illi l-attur, fin-nota tiegħu fol. 126 et seq., jattakka l-forza probatorja tal-abbozz fuq imsemmifi, għaliex ma siehx id-data u l-attur qatt ma rċieva ittra b'dak il-kontenut; iżda dan ma hux biżżejjed biex il-prova tispicċa, ladarba l-iskrittura relattiva giet verifikata u magħrufa mill-konvenut (ara xhieda tiegħu fol. 69A.). F'dan is-sens hija l-liġi tagħna (art. 635 (ċ) Proċ. Civ.);

Illi, wara kollox, il-versjoni tal-attur lanqas tidher inkompatibbli mal-assunt tal-konvenut. Difatti l-attur xehed.....;

Illi l-attur, biex isostni t-teżi tiegħu, issottometta u qal fix-xhieda tiegħu (fol. 59) li hu kien għamel xogħol li ma jaqgħax taħt il-War Damage Commission, u semma biss il-madam (fol. 67); iżda f'dan ir-rigward l-attur mhux sottomut mill-provi. Difatti, il-Perit Muscat xehed.....;

Illi, mbgħad, mhux ta' min jinjora ċ-ċirkustanza li, mentri x-xogħolijiet spicċaw fis-sena 1945 (fol. 55), l-attur talab għidizzjarjament il-hlas tagħhom biċ-ċitazzjoni odjerna fil-21 ta' Marzu 1952, u dan mhux biss wara l-mewt tad-debitur Kan. Mazzelli, iżda saħansitra wara li kien għe azzjonat mis-suċċessur tiegħu, il-konvenut, għar-rifużjoni ta' ammont rilevanti, u wara li giet definita dik il-kawża. Għalhekk ix-xhieda tal-attur għandha, skond il-gurisprudenza kostanti, tittiehed bl-akbar ċirkospezzjoni, dment li giet mogħtija fiż-żmien li ma setgħetx tiġi kontrollata mid-debitur (arg. art. 1204(b) Kod. Civ.; u Kollez. XXXVII-II-797, u s-sentenzi hemm citati);

Illi f'każ ta' dubju (jekk dubju jista' jkun hemm), dan għandu jmur favur id-debitur (art. 1052 Kodiċi Civili);

Rat in-nota li biha l-attur appella minn dik is-sentenza, u l-petizzjoni tiegħu, li biha talab li tiġi revokata, u minflok jiġi dikjarat u deċiż illi l-ftehim bejn l-attur u l-Kanonku Raffaele Mazzelli ma kienx li l-attur kellu jithallas tax-xogħol skond kemm tagħti l-War Damage Commission, imma għan-norma tal-art. 1713 tal-Kodiċi Ċivili jew ta' kwawlunkwe dispożizzjoni legali oħra, jew f'mod u ammonti oħrajn li din il-Qorti tistabbilixxi;

*Omissis;*

Ikkunsidrat;

Il-kwistjoni f'dan l-appell mhijiex jekk l-attur għadx għandu jiehu xi haġa minn għand il-konvenut nomine tax-xogħolijiet li għamel, jew invece jekk giex ga għustament imhallas tagħhom bil-hlasijiet li rċieva. Il-kwistjoni hi biss jekk bejn l-attur u l-kommittenti tal-appalt, ċjoè l-Kanonku Mazzelli, predeċessur tal-konvenut fl-amministrazzjoni tal-Monasteru "de quo", sarx il-ftehim dwar il-mod tal-hlas pretiż mill-konvenut;

Peress li din hi kwistjoni purament ta' apprezzament tal-provi, huwa essenzjali li dawn jiġi meqjusa bl-akbar reqqa, biex jingħata lilhom dak il-piż li verament jimmeritaw. Huwa essenzjali wkoll li jiġi allokat sewwa l-"onus probandi";

Din il-Qorti hi ta' fehma illi l-piż tal-prova dwar "il-ftehim speċjali" in kwistjoni jmiss lill-konvenut; u wara li qieset u għarblat sewwa l-provi kollha, kompriżi dawk li l-Qorti dehrilha xieraq li tippermetti f'din l-istanza, jidhrilha li dan il-piż ma giex soddisfaċentement diżimpenjat;

It-tezi tal-attur hija illi, meta hu ha l-inkarigu tax-xogħol, ma sar ebda ftehim fuq il-prezz; l-intendiment kien li hu jaħdem u jithallas, naturalment skond il-haqq, indipendentement mill-War Damage Commission, "Fiha nnifisha", din hi sitwazzjoni perfettament possibbli u legali, u hi espressament viżwalizzata mill-liġi fl-art. 1713. li jgħid illi, "jekk il-hlas (ta' appalt) mhux stabbilit fil-fte-

nim, jew b'ligi jew b'uzu, jigi meqjus mill-Qorti bi stima ta' periti, jew ukoll mingħajr din l-istima, skond iċ-ċirkustanzi”;

Bhala prova diretta ta' din ir-relazzjoni bejnu u bejn il-Kanonku Mazzelli, l-attur ta' x-xhieda tiegħu (fol. 58, 59, 60), u ta' wkoll ix-xhieda ta' Giuseppe Dalmas. Skond dawn il-provi, il-fatt ġara hekk. Fl-1942.....;

Dawn il-provi (li, kif ser jingħad il-quddiem, mhumiex kontraddetti, u lanqas inkonsistenti maċ-ċirkustanzi), jistabbilixxu t-tezi tal-attur “prima facie”. Għalhekk, meta l-konvenut jallega li bejn l-attur u l-Kanonku Mazzelli sar il-ftehim speċjali pretiż minnu, fis-sens, oġġo, li l-attur kellu jithallas “biss” l-ammont li tawtorizza l-War Damage Commission, il-prova ta' din l-affermazzjoni tmiss lilu, skond ir-regoli magħrufa tad-Dritt Probatorju (art. 561 Kodiċi Org. u Proc. Civ.);

Issa, x'inhuma l-provi li għamel il-konvenut? “Di scienza proprja” l-konvenut ma jaf xejn, għaliex..... Imma l-konvenut gieb ċerti provi ndiretti li jeħtieġ li jigu, kif ġa ntqal, valjati bir-reqqa, u li huma dawn li ġejjin:—

1. L-ewwelnett intqal illi hija “sistema” tal-Kurja Arciveskovili illi d-deduzzjonijiet li jsiru mill-War Damage Commission għar-raġuni ta' eċċessività tal-prezzijiet ibatuhom il-kuntratturi. Biex tigi valutata sewwa din il-prova, però, għandha mportanza fundamentali l-konsiderazzjoni taż-żmien ta' meta ngħata l-appalt in kwistjoni. Il-provi juru.....;

Minn dan jigi illi, fiż-żmien li ngħata l-appalt lill-attur kien għad ma hemmx, u lanqas seta' jkun hemm, ebda “sistema” jew “prattika” da parti tal-Gunta Arciveskovili, li minnha l-Kanonku Mazzelli seta' jkun marbut, jew anki gwidat. Del resto, l-istess Monsinjur Bartoli spjega lil din il-Qorti illi.....;

F'dawn iċ-ċirkustanzi huwa mpossibbli li jingħad illi l-“prattika” jew “sistema” tal-Kurja, li ma kienetx teżisti dak iż-żmien, u li talvolta ffurmat ruhha wara, tista' tigi

nvokata bhala prova jew konferma tal-ftehim li, skond il-konvenut, sar mal-attur;

*Omissis;*

2. Ir-riflessjonijiet magħmula taht in-numru 1 jghoddu wkoll għall-prova l-oħra tal-konvenut konsistenti f'xi kliem li hu xehed li kien jgħidlu l-Kanonku Mazzelli. L-ewwelnett għandu jingħad illi, speċifikatament fuq l-appalt tal-attur u l-ftehim dwaru, il-Kan. Mazzelli qatt ma qal xejn lill-konvenut (fol. 69). Però l-konvenut xehed illi l-Kanonku Mazzelli kien jgħidlu li kien dejjem jittratta fuq il-prezzijiet tal-War Damage Commission, u ma kienx iħallas iżjed mill-prezzijiet tal-War Damage Commission (ibid.). Mhux ċar a propożitu ta' hix kien jingħad dan id-diskors, però, skond il-provi, ma setgħax kien rigward l-appalt tal-attur. Sal-1944 il-Kanonku Mazzelli kien għadu rifugjat ir-Rabat, u x-xogħol kien ga ilu li nbeda.....;

3. It-tielet prova tal-konvenut tikkonsisti fl-abbozz ta' ittra li hemm kopja dattilografata tagħha fol. 93. Frankament, il-Qorti ma thossx li għandha tagħti mportanza lil dan l-abbozz. L-ewwelnett ma giex pruvat li din hi verament kopja ta' ittra li nbagħtet lill-attur..... Kieku però kellu jittiehed xi argument minn dak l-abbozz, dan, fil-fehma tal-Qorti, aktarx għandu jkun kontra, u mhux favur it-tezi tal-konvenut. Mit-tenur tiegħu jidher illi l-attur kien ga dak iż-żmien qed jinsisti għall-ħlas minn għand il-Kan. Mazzelli f'ammont li speċifikalu. Saħansitra donnu jidher li l-attur imminacċja proċeduri gudizzjarji...;

4. Tibqa' biss il-prova, li forsi hi l-aktar waħda li l-konvenut insista fuqha, suppost riżultanti mid-dokument fol. 23 ta' dan il-proċess u minn dak market "OO" li hemm fol. 47 tal-proċess fil-kawża l-oħra li għaliha saret rife-renza. Il-konvenut xehed.....;

Minn dan kollu li ntqal il-Qorti hi ta' fehma illi l-konvenut ma għamel ebda prova li tista' titqies valida u suffi-jenti skond il-liġi;

Għalhekk tibqa' l-prova tal-attur, korroborata sa

ċertu pont mix-xhieda ta' Giuseppe Dalmas, u mhux inverosimili skond iċ-ċirkustanzi tal-każ. Il-kuntratt, kif diġà ntqal, sar fl-1943. Fir-rikors li diġà ssemma, magħmul mil-Kan. Mazzelli lill-Eċċellenza Tiegħu Monsinjur Artisqof, ebda aċċenn ma hemm li l-ħlas lill-attur kellu jsir mill-flus u skond il-prezzijiet tal-War Damage Commission. Sa mill-bidu l-Kanonku Mazzelli beda jħallas akkonti lill-attur; saħansitra kellu jissellef xi flus biex jista' jħallas. Sal-1945 il-Kan. Mazzelli, bla ma qagħad jistenna li ssir likwidazzjoni mill-War Damage Commission, kien ġa ħallas (kif kien jaħseb hu) lill-attur £2685 (ara dok. N. fol. 6 tal-proċess l-ieħor), ċjoè aktar minn dak li eventwalment awtorizzat il-Kummissjoni. Anki wara l-mewt ta' Kanonku Mazzelli l-konvenut (non ostante li l-Kan. Mazzeñi kien jgħidlu, kif xehed hu, li l-attur kellu jagħti, u mhux jiehu) ħallas £200 oħra lill-attur per mezz tal-Perit Muscat. Dan talvolta, mill-punto di vista tal-konvenut, sar bi żball, iżda l-fatt jibqa' illi l-ħlasijiet kienu jsiru ndipendentement mill-likwidazzjoni tal-ammont awtorizzat mill-Kummissjoni;

Peress illi din il-kawża saret mill-attur wara li kien ġa miet il-Kanonku Mazzelli, l-Ewwel Qorti rrimarkat illi x-xhieda tal-attur għandha fiha nnfiha tiġi mehuda bl-akbar ċirkospezzjoni. In linea ta' massima dan hu ċertament veru; din però mhix regola ta' ligi, iżda regola ta' prudenza. Jgħodd għall-ligi tagħna dak li jinġhad għar-rigward tal-ligi ngliza:— "There is in England no rule of law precluding a claimant from recovering against the estate of a deceased person on his own testimony without corroboration, but the Court will always regard evidence with jealous suspicion, and, it is said, will in general require such corroboration" (Bert 12th Ed. §621, ċitat fil-Cockle "Cases and Statutes on the Law of Evidence", 7th edition, p. 161). Ir-regola ġiet formulata hekk mill-Court of Appeal tal-Ingilterra fil-kawża re "Hodgson Bekett vs. Ramsdale" (1855):— "The statement of a living man is not to be disbelieved because there is no corroboration, but we must take into account the necessary absence through death of one of the parties to the transaction, and in considering the statement of the survivor it is natural to look for corroboration in support of it; but if the evidence given



by the living man does bring conviction to the tribunal which has to try the question, then there is no rule of law which prevents that being acted upon....." (ibid.);

Issa, fil-każ preżenti, ix-xhieda tal-attur tinsab, kif ġa ntqal, korroborata sa ċertu pont mix-xhieda ta' Giuseppe Dalmas, li ma kienx xehed quddiem l-Ewwel Qorti, u fil-fehma ta' din il-Qorti hi wkoll konfaċenti għaċ-ċirkustanzi u ż-żmien li fihom sar il-kuntratt. Hu xieraq ukoll li jingħad illi (1) mill-istess abbozz ta' ittra eżibit mill-konvenut jidher illi l-attur, anki fil-hajja tal-Kanonku Mazzelli, kien jinsisti għall-ħlas lilu tal-bilanċ; (2) l-attur infatti xehed illi lill-Kanonku Mazzelli bagħatlu ittra uffiċjali xi sitt xhur qabel miet (fol. 59); (3) l-istess konvenut jistqarr fix-xhieda tiegħu, fol. 150 tergo, illi meta l-Kanonku Mazzelli qallu li l-attur jagħti għandu, u mhux jiehu, l-attur kien ġa nterpellah legalment biex iħallas; (4) sa ftit qabel miet, il-Kan. Mazzelli rċieva cheque mill-War Damage Commission, li tah lill-Perit Muscat biex iħallas parti lill-attur (xhieda tal-istess konvenut fol. 69A.); (5) anki qabel bdiet il-kawża l-oħra, l-attur interpella lill-konvenut għall-ħlas (fol. 104);

Fid-dawl ta' dan kollu, din il-Qorti mhix ta' fehma li ġie pruvat kontra l-attur il-ftehim pretiż mill-konvenut. Il-Qorti ma jidhrilhiex illi l-art. 1052 tal-Kodiċi Ċivili, li għalheh saret riferenza (u li jirrigwarda l-interpretazzjoni ta' kuntratt), jista' jgħin fil-kwistjoni preżenti;

Għal dawn il-motivi l-appell tal-attur jisthoqq li jiġi milqugh. Jerga però jingħad, għas-skans ta' ekwivoċi, illi l-kwistjoni quddiem din il-Qorti hi "limitata għall-punt devolut lilha bl-appell". Il-Qorti mhix tiddeċidi li l-attur għandu jiehu l-ammont mitlub minnu jew xi ammont ieħor; hi qeghedha tiddeċidi biss dak li sejjer issa jingħad;

Għaldaqstant din il-Qorti tiddeċidi billi tilqa' l-appell tal-attur, tirrevoka s-sentenza appellata, u tiddikjara, minflok, illi ma kienx hemm ftehim mal-Kanonku Mazzelli li l-attur jithallas biss dak li tawtorizza l-War Damage Commission. L-ispejjeż tal-Ewwel Istanza jibqgħu rizerwati għas-sentenza fil-meritu, iżda l-ispejjeż ta' dan l-

appell iħallashom il-konvenut nomine; u tordna li l-atti jigu rinvijati lill-Ewwel Qorti biex il-kawża titkompla skond il-liġi.

---

---